


بسم اللہ الرحمن الرحیم

۲۵ مئی ۱۹۲۶ء



ماہوار ڈیڑھ روپیہ

قیمت لائے اٹھارہ روپے

مدینۃ المسیح  
 بمادیان ۲۸ ماہ ہجرت۔ سیدنا حضرت امیر المومنین خلیفۃ المسیح الثانی ایدہ اللہ تعالیٰ  
 کے متعلق ۹ بجے شب کی اطلاع منظر ہے۔ کہ حضور کی طبیعت نسبتاً بہتر ہے  
 احباب صحت کاملہ کے لئے دعا فرمائیں، آج بعد نماز مغرب تا عشاء حضور مجلس میں  
 رونق افروز ہو کر حقائق و معارف بیان فرماتے رہے۔  
 حضرت ام المومنین مدظلہا العالی تا حال عیال ہیں۔ احباب دعا لے صحت فرمائیں  
 آج ۹ بجے شام امن کمیٹی قادیان کا جلسہ زیر صدارت جناب مولوی عبدالرحمن صاحب  
 فاضل بریلو مدرسہ احمدیہ منعقد ہوا۔ جس میں جناب مولوی ابو الطوار صاحب جالندہری  
 جناب سردار پرتاب سنگھ صاحب جناب سردار محمد یوسف صاحب اور گیتی دیوان صاحب  
 صاحب نے تقاریر کیں۔

Digitized by Khilafat Library Rabwah

جس ۲۵ ۲۹ ماہ ہجرت ۱۳۴۶ ۲۹ رجب ۱۳۶۶ ۲۹ مئی ۱۹۴۶ء نمبر ۱۲

## خطبہ جمعہ

(۱) اساتذہ بچوں کو اخلاق فاضلہ سکھائیں (۲) غلط افواہوں سے پیدا ہونے والی جہنی و فطری کایح علاج  
 (۳) قادیان کے غیر احمدی غیر مسلم ہمارے ہائیں ہیں ہم اپنے عزیزوں سے بڑھ کر انکی حفاظت کریں گے

از حضرت امیر المومنین خلیفۃ المسیح الثانی ایدہ اللہ تعالیٰ

فرمودہ ۲۳ مئی ۱۹۴۶ء

مقرر تہیکہ: مولوی عبدالعزیز صاحب مولوی فاضل

سورہ فاتحہ کی تلاوت۔ کہ یہ فرمایا۔  
 کوئی سال بھر کا عرصہ ہو گا کہ میں  
 نے مدرسہ احمدیہ اور ہائی سکول کے  
 اساتذہ کو اس امر کی طرف توجہ دلائی تھی  
 کہ وہ بچوں کو

آداب اسلامی  
 سکھایا کریں۔ اس وقت میں نے خصوصیت  
 کے ساتھ اس طرف توجہ دلائی تھی کہ اساتذہ  
 کا فرض ہے کہ وہ بچوں کو مساجد اور نماز  
 کے آداب سکھائیں۔ کیونکہ میں نے دیکھا  
 کہ جب میں اس رستہ سے جو میرے گزرنے  
 کے لئے بنایا جاتا ہے۔ گزر کر آگے آتا  
 تو بچے پیچھے سے دوڑ کر آگے آنے کی  
 کوشش کرتے۔ اور ایک دوسرے کو دھکے  
 دیتے اور ہتھیلیاں مار لیتے۔ میں نے اس وقت  
 سمجھا یا تھا کہ یہ بات نماز کے وقار کے

فوت ہے۔ اور چونکہ نئے نئے لڑکے  
 آنے رہتے ہیں اس لئے اساتذہ کا فرض  
 ہے کہ وہ لڑکوں کو بار بار توجہ دلائے  
 رہیں۔ لیکن مجھے افسوس ہے کہ اساتذہ  
 ایک سال کے اندر ہی میری اس ہدایت  
 کو بھول گئے۔ اور اب پھر میں دیکھتا ہوں  
 کہ لڑکے ایک دوسرے کو ہتھیلیاں مار لیتے  
 اور دھکے دیتے ہوئے ایک دوسرے  
 سے آگے بڑھنے کی کوشش کرتے  
 ہیں۔ گویا ان کو یہ سمجھایا ہی نہیں گیا۔ کہ  
 نماز کی عظمت اور حقیقت یہوت ہے  
 وہ مسجد میں آکر بھی یہی سمجھتے ہیں۔ گویا  
 وہ کئی کے میدان میں کھڑے ہیں۔  
 رسول کریم صلی اللہ علیہ وآلہ وسلم فرماتے  
 ہیں الصبی صبی و لو کان نبیا  
 بچہ بچہ ہی ہے۔ خواہ بعد میں وہ نبی ہی

کیوں نہ بن جاتے والا ہو۔ اسے بر حال  
 و غلط نصیحت کرتی ہی پڑتی ہے۔ اگر  
 زندہ قوم کے اساتذہ  
 کی یہ حالت ہے کہ وہ ایک سال کے  
 اندر اپنی ذمہ داریاں بھول جاتے  
 ہیں۔ اپنے خلیفہ اور امام کی موجودگی  
 میں کما حقہ اپنے فرائض ادا نہیں کرتے  
 تو ان مسلمانوں کا کیا تصور ہے۔ جو  
 تیرہ سو سال سے خلافت کے نور سے  
 محروم رہے آ رہے ہیں۔ ہماری جماعت  
 کے لوگ زبان سے تو ان پر لعن کرتے  
 ہیں۔ لیکن یہ بات بھول جاتے ہیں۔ کہ  
 ہم ان سے اچھے حال میں ہوتے ہوئے  
 اور ایک خلیفہ اور امام کی موجودگی میں بعض  
 نشان سے زیادہ

غفلت اور کوتاہی  
 کے مرتکب ہو جاتے ہیں۔ اگر اساتذہ ہی  
 ان ہدایات کو بھول جاتے ہیں۔ تو طالبین  
 تو مجبور ہیں۔

پس اساتذہ کا فرض ہے کہ وہ  
 بچوں کو

اخلاق فاضلہ  
 سکھائیں۔ انہیں مساجد کے آداب  
 بتائیں۔ انہیں کھانے پینے۔ اٹھنے  
 بیٹھنے اور بڑوں سے ملنے کے آداب  
 سکھائیں۔ مگر جب اساتذہ خود ہی ان  
 باتوں کو نوٹ نہیں کرتے۔ تو وہ طلباء  
 کو کیسے تکرار کے ساتھ یہ باتیں بتا  
 سکتے ہیں۔ اگر  
 بچوں کے سامنے  
 بار بار ان باتوں کو بیان کیا جائے۔



تو وہ ان کے نہ ہنستیں ہو جاتی ہیں۔ اور  
بمذہب ایسی غلطیوں سے بچنے کی کوشش  
کرتے ہیں۔ لیکن جب خود اساتذہ ہی کندہ  
ناتراش ہوں۔ تو طلباء کو وہ کیا سکھا  
سکتے ہیں۔ ان کے نزدیک علم صرف  
یہی ہے۔ کہ ہمالیہ کی چوٹی اتنی اونچی ہے۔  
گویا وہ ان کو یہ بتانا چاہتے ہیں۔ کہ ہمالیہ  
کی چوٹی کتنی بلند ہے۔ مگر یہ بتانا نہیں  
چاہتے۔ کہ ان کی روح کس طرح بلند  
ہو سکتی ہے۔ اور وہ کس طرح مہذب بن  
سکتے ہیں۔ وہ علم صرف یہی سمجھتے ہیں کہ  
اٹھو اٹھو چوٹھ اور نو نایاں اکاسی انہیں  
بتا دیا جائے۔ حالانکہ

### اصل علم

وہ ہے جس نے ان کی روح اور دماغ  
ترقی کرتا ہے۔ اور یہی علم سب سے افضل  
ہوتا ہے۔

### اس کے بعد

میں جماعت کو اسی امر کی طرف توجہ دلانا  
چاہتا ہوں۔ کہ ملک کے حالات نہایت غم  
کے ساتھ متغیر ہو رہے ہیں۔ گورنمنٹ نے  
اعلانوں اور خبروں کی اشاعت پر پابندیاں  
عائد کی ہوئی ہیں۔ لیکن لوگ آنکھوں دیکھی  
باتوں کو نظر انداز نہیں کر سکتے۔ اور پھر

### جھوٹی افواہیں

تو ملک کے امن کے لئے اور بھی زیادہ خطرناک  
ہوتی ہیں۔ میرے نزدیک بجائے اس کے  
کہ گورنمنٹ اخباروں پر خبروں کی اشاعت  
کے متعلق کوئی پابندیاں عائد کرے۔ اسے  
چاہیے۔ کہ وہ ایسے موقع پر عمل کو زیادہ  
بڑھادے۔ اور اخباروں میں جو جھوٹی  
خبریں شائع ہوں وہ عملہ ان جھوٹی  
خبروں کی تردید کرتا رہے۔ اب یہ حالت  
ہے کہ اخباروں میں تو خبریں شائع نہیں  
ہوتیں۔ لیکن زبانی طور پر مختلف قسم کی  
خبریں لوگوں میں پھیلنی شروع ہو جاتی  
ہیں۔ اور بعض دفعہ تو حیرت آتی ہے۔  
کہ لوگ کس طرح ان کو سچا سمجھ لیتے ہیں۔  
بعض افواہیں مجھ تک بھی پہنچی ہیں جن  
کو سننے ہی تجھے کہنا پڑا۔ کہ یہ کبھی سچی  
نہیں ہو سکتیں۔ لیکن بہر حال ان افواہوں  
کا جو بد اثر ہے۔ اس کو دبایا نہیں جاسکتا۔  
حکومت طاقت کے ساتھ اخباروں پر تو

پابندیاں عائد کر سکتی ہے۔ لیکن دماغوں  
میں صفائی پیدا نہیں کر سکتی۔ اس کا  
آسان طریق  
یہ تھا۔ کہ بجائے اس کے کہ خبروں پر  
کسی قسم کی پابندی عائد کی جاتی۔ اخبارات  
کو خبریں شائع کرنے کی عام اجازت  
دے دی جاتی۔ اور پھر جو خبر جھوٹی ہوتی۔  
بعد میں اس کی تردید شائع کرادی جاتی۔  
یا اس کا

### ایک طریق

یہ تھا۔ کہ گورنمنٹ خود سچی خبروں کو شائع  
کر دیتی۔ اور کہہ دیتی کہ یہی خبریں ہیں۔ اس  
کے سوا اور کوئی خبر نہیں۔ اس طرح گورنمنٹ  
بھی مجبور ہوتی۔ کہ تمام سچی خبریں شائع  
کرتی۔ کیونکہ اگر کوئی سچی خبر نہ جاتی۔ تو  
گورنمنٹ جھوٹی ٹھہرتی۔ اس طرح بھی  
جھوٹی افواہوں پر کنٹرول ہو سکتا تھا۔  
گورنمنٹ ہر روز یہ اعلان کر دیتی کہ آج  
فلاں محلہ میں یہ واقعہ ہوا ہے اور فلاں میں یہ۔  
اس طرح تمام واقعات بیان کر دے  
جاتے۔ اور کہہ دیا جاتا۔ کہ اس کے سوا سب  
خبریں جھوٹی ہیں۔ اگر اس طرح کیا جاتا۔  
تب بھی لوگ مطمئن ہو جاتے۔ اور سمجھ  
لیتے کہ اگر کوئی اور سچی خبر ہوتی۔ تو گورنمنٹ  
اسے کیوں نہ بیان کرتی۔ اور اگر پہلے کی  
طرح ہی اخباروں میں واقعات چھپتے رہتے  
تو پھر بھی نقص واقعہ نہ ہوتا۔ کیونکہ جو بات  
مسلمانوں کی طرف جھوٹی منسوب کی جاتی۔  
مسلمان اس کی تردید کر دیتے۔ اور جو  
بات ہندوؤں کی طرف جھوٹی منسوب  
کی جاتی۔ ہندو اس کی تردید کر دیتے۔ اور  
یا پھر

### تیسرا طریق

یہ تھا۔ کہ واقعات اور خبریں تو حسب  
سبق اخبارات میں شائع ہوتی رہتیں۔  
مگر ہندو اور مسلمان اخبارات کے متضاد  
بیانات کی صورت میں جو بھی سچا واقعہ  
ہوتا۔ گورنمنٹ اس کی تصدیق کر دیتی۔  
اور اگر دونوں کی باتیں غلط ہوتیں۔ تو  
گورنمنٹ دونوں کی تردید کر دیتی۔ اس  
طریق سے یقیناً افواہیں پناہ نہ  
پھیل سکتیں۔ لوگوں تک خبریں نہ پہنچیں  
دینا ناممکن بات ہے۔ اور کوئی گورنمنٹ

خبروں کو روک نہیں سکتی۔ اس میں صرف  
اخبارات کی ہی شرط نہیں۔ زبانی طور پر  
ہر لفظ جو کسی واقعہ کے متعلق دوسرے  
کے سامنے بیان کیا جاتا ہے۔ دوسرا  
شخص اس سے ایک نتیجہ اخذ کرتا اور  
اسے آگے بیان کرتا ہے۔ اس سے سننے  
والا اور آگے بیان کرتا ہے۔ اور اس طرح  
نہایت سرعت کے ساتھ خبریں تمام  
ملک میں پھیل جاتی ہیں۔ گورنمنٹ اخباروں  
پر تو پابندیاں عائد کر سکتی ہے۔ لیکن  
ان زبانی خبروں کو نہیں روک سکتی۔ اور  
ان الفاظ کو نہیں روک سکتی۔ جو زبانوں  
کے ذریعہ ملک کے ایک سرے سے  
دوسرے سرے تک پہنچ جاتے ہیں۔  
جمہوری حکومتوں کا یہ طریق ہے۔ کہ وہ سچی  
خبروں کو نہیں روکتے۔ بلکہ جو خبر غلط ہوتی  
ہے۔ اس کی تردید کر دیتی ہیں۔ اور اصل مصلحت  
بھی اسی بات میں ہوتی ہے۔ کہ گورنمنٹ  
اخبار والوں سے کہہ دے۔ کہ جو مرضی ہے  
شائع کرو۔ لیکن اگر

### جھوٹی خبر

شائع کی تو ہم تمہیں سزا دیں گے۔ چنانچہ  
جب کسی کے متعلق معلوم ہو کہ اس نے  
جھوٹی خبر شائع کی ہے۔ تو اس سے پوچھا  
جائے۔ کہ اس نے یہ جھوٹی خبر کیوں  
شائع کی ہے۔ اور جب ثابت ہو جائے  
کہ واقعہ میں اس نے جھوٹی خبر شائع کی  
ہے۔ تو اسے سزا دی جائے۔ سزا کے  
لئے یہ ضروری نہیں۔ کہ چھ ماہ یا سال یا  
سال کی قید ہی ہو بلکہ قید کی سزا  
دینے میں یہ نقص ہوتا ہے کہ اس  
طرح سزا بھگتے سے ایک شخص  
تو کانپٹا اور سردار بن جاتا ہے۔  
اور کہہ جاتا ہے۔ کہ اس نے قوم کی  
خاطر قید کاٹی۔ میرے نزدیک ایسے  
اخبار کے لئے صرف یہی سزا کافی ہے۔  
کہ اس کے متعلق عدالت یہ فیصلہ کر دے  
کہ اس نے فلاں جھوٹ بولا۔ اور پھر اس  
اخبار والے کو جبراً ہی جلائے۔ کہ تم اپنے  
اخبار میں یہ شائع کرو کہ میں نے فلاں  
محلہ میں جھوٹ بولا تھا۔ اصل خبر یہ تھی  
میں میرے نزدیک اخبارات کو پورا مرقعہ  
دینا چاہیے کہ وہ خبروں کو شائع کریں۔

جب لوگوں کے پاس ساری خبریں پہنچ  
جائیں گی۔ تو جھوٹی افواہیں فساد نہیں پھیلا  
سکیں گی۔ سننے والے کہہ دیں گے۔ کہ اگر  
ایسا ہوتا۔ تو اخبارات میں یہ خبر کیوں شائع  
نہ ہوتی۔ اب چونکہ گورنمنٹ نے خبروں کے  
شائع کرنے سے روکا ہوا ہے۔ اس  
لئے جب کوئی افواہ پھیلتی ہے۔ تو لوگ  
خود اس کو قبول کر لیتے ہیں۔ اور جھوٹ  
سچ بن جاتا ہے۔ اگر خبریں شائع کرنے  
کی اجازت ہو۔ تو ہر افواہ جھوٹی ثابت  
کی جاسکتی ہے۔ فرض کرو ایک افواہ  
ہندوؤں کے خلاف مشہور کی جاتی ہے۔  
اور کہا جاتا ہے کہ انہوں نے ایسا ایسا کیا۔  
تو سننے والا فوراً کہہ سکتا ہے۔ کہ

### ہندو اخبارات

کے متعلق تو قیاس کیا جاسکتا ہے۔ کہ شاید  
انہوں نے یہ خبر اس لئے شائع نہ کی ہو۔  
کہ یہ خبر ان کی قوم کے خلاف تھی۔ لیکن

### مسلمان اخبارات

نے اسے کیوں شائع نہیں کیا۔ یا اگر مشہور  
ہوتا۔ کہ فلاں جگہ مسلمانوں نے ایسا کیا ہے۔  
تو ایک سننے والا کہہ سکتا ہے۔ کہ

### مسلمان اخبارات

نے تو شاید اپنی قوم کی حمایت کی وجہ سے  
اس خبر کو شائع نہ کیا ہو۔ لیکن اگر یہ خبر درست  
ہوتی۔ تو ہندو اخبارات کیوں خاموش  
رہتے۔ ان کا خاموش رہنا بتاتا ہے۔  
کہ یہ خبر ہی غلط ہے۔ پس گورنمنٹ  
کو اخبارات پر پابندی نہیں لگانا چاہیے۔  
اسی طریق کو اختیار کرنے سے افواہوں  
کا قلع قمع ہو سکتا ہے۔ معلوم نہیں گورنمنٹ  
نے کس مصلحت کے باعث

## دیکھو! مال تحریک

کا دفتر ۳۲۱ سیٹنگ اد اگر نے  
واسے مجاہدین کی فہرست تیار  
کر رہا ہے۔ تاہم وقت پر منظور  
کے دعا کے لئے پیش کرے۔  
کیا آپ اب کہہ پورا کر چکے ہیں۔  
غیر بائبل کے لئے گنہگار کی تحریک سلائے  
سحر رات اللہ فرماتے ہیں اس کی تحریک  
مل کے پرچہ میں اللہ عالی کی جانگی  
دیکھو! مال تحریک



اخباروں پر پابندیاں  
عائد کی ہوئی ہیں۔ حالانکہ ان پابندیوں  
کے نتیجے میں ملک کی فضا میں بہت گھبرائٹ  
ہے۔ اور تناؤ پیدا ہوتا جا رہا ہے۔ میرے  
نزدیک  
حالات کو سدھارنے کے لئے

لیکن گورنمنٹ نے غلط طریق اختیار  
کر کے ملک میں بے مینہ کاری سے  
کھول دیا ہے۔  
اسی سلسلہ میں  
میں یہ بھی کہنا چاہتا ہوں کہ جب ملک  
میں تناؤ موجود ہے۔ تو ہماری جماعت

۵۷۵ امن کمیٹی  
بنائی گئی ہے۔ جس میں غیر احمدیوں۔ ہندوؤں  
سکھوں اور احمدیوں کے نمائندے شامل  
ہیں۔ اسی قسم کی امن کمیٹیاں بعض دوسرے  
شہروں میں بھی بنائی گئی ہیں۔ امن کمیٹیاں  
اگر دینا تہ اری سے کام کریں۔ تو ان سے

جب مسٹر جناح اور مسٹر گاندھی کی اپیل  
سے بھی کچھ اور تناؤ دور نہیں ہوا۔  
اور عوام الناس شدت اور مسلمان مسٹر  
گاندھی اور مسٹر جناح کی اپیل سے متاثر  
نہیں ہوئے تو ان پر ایک چودھری۔ یا لالہ  
یا مولوی یا پادری کی بات کا کیا اثر  
ہو سکتا ہے۔ ہاں یہ  
ضرور ہے کہ ایک  
محدود حلقہ میں جہاں کسی  
بڑے لیڈر کا اثر نہیں  
ہوتا۔ وہاں ان افراد کا  
ذاتی تعلقات اور رشتہ داری  
کی وجہ سے کچھ نہ کچھ  
اثر پڑ جاتا ہے۔ لیکن یہ  
اثر بہت محدود ہوتا ہے  
اس کے علاوہ امن کمیٹیوں  
کا ایک فائدہ یہ بھی ہے  
کہ ہر قوم کے لوگ اپنے  
دل کی بھڑاس  
نکال لیتے ہیں۔ اور لڑائی  
جھگڑے کا خطرہ کم  
ہو جاتا ہے۔ پس اس قسم  
کی کمیٹیوں سے کچھ نہ  
کچھ فائدہ ضرور ہوتا ہے  
بشرطیکہ ان کے لئے  
کچھ اصول مقرر کر لئے  
جائیں۔ اگر کچھ اصول مقرر  
کر لئے جائیں۔ تو امن  
کمیٹیوں سے لوگوں  
کو ایک مدت تک فائدہ پہنچ  
سکتا ہے۔ لیکن ایسے  
خطرناک مواقع پر جو کام  
صرف امن کمیٹیوں کے  
ذریعہ ہی نہیں ہو سکتا۔  
گو جتنا ہی قوموں کا  
صلح کی طرف تہم ملے گا  
اتنا ہی اچھا ہوگا۔ یہاں  
قادیان میں جو امن  
کمیٹی بنی ہے۔ اس کے  
متعلق مجھے رپورٹ پہنچی ہے۔ کہ کسی شخص  
نے شکایت کی۔ کہ مجھ سے ایک احمدی نے  
کہا کہ اگر دشمن حملہ کرے گا۔ تو تم

## حضرت امیر المومنین خلیفۃ المسیح الثانی ایدہ اللہ تعالیٰ ب آپ کی جماعت کی طرف سے وقف جائداد اور وقف آمد کی پور کیوں نہیں آئی

رقم فرمودہ حضرت امیر المومنین ایدہ اللہ تعالیٰ  
برادران! السلام علیکم ورحمۃ اللہ وبرکاتہ

دن گزر رہے ہیں وقت گزر رہا ہے۔ لیکن وقف جائداد اور وقف آمد کی رپورٹ اب تک آپ  
نئی جماعت کی طرف سے نہیں آئی۔ یا آپ جماعت سے الگ رہتے ہیں۔ تو آپ نے اپنا وعدہ نہیں  
بھجوا یا۔ وہ قربانی جو پہلے انبیاء کی جماعتوں نے کی۔ اس کا بہت چھوٹا حصہ اس وقت آپ سے طلب  
کیا جا رہا ہے۔ کیا آپ اس میں کمزوری دکھائی گئے۔

اس وقت کئی گاؤں اور شہر یہ قربانی پیش کر چکے ہیں۔ آپ اللہ تعالیٰ کو کیا جو دینگے کہ وہ قربانی جو  
ہمیں زمانہ میں آپ ہی کے ملک میں آپ ہی کے سے حالات میں آپ کے بھائیوں نے پیش کی۔ آپ نے پیش  
نہ کر سکے۔

یاد رکھیں کہ صرف کسی نامکمل فہرست کا بھجوا دینا کافی نہیں ضروری ہے۔ کہ سو فیصدی لسٹ مکمل  
آئے۔ یہ ضروری نہیں کہ ہر فرد جماعت حصہ لینے والا ہو مگر ہر شخص کا نام فہرست میں ہو۔ جو حصہ  
لینے والے ہوں۔ ان کے ناموں کے آگے لکھا ہو۔ کہ جائیداد کا پلہ یا ایک  
ماہ کی آمداد کہیں گے۔ یا جائیداد کا پلہ یا نصف ماہ کی آمداد کہیں گے۔ اور جو انکاری ہو۔ اس  
کے آگے لکھا ہو کہ یہ حصہ نہیں لینا چاہتے۔ اور جس نے معذرت کی ہو۔ اس کے آگے لکھا ہو۔ کہ یہ صاحب  
معذوری ظاہر کرتے ہیں۔ ناظر بیت المال سے کل یا جزوی معافی کی درخواست کی گئی ہے۔  
اسی طرح متفرق افراد کو یا حصہ لینا چاہیے یا معذرت کرنی چاہیے۔ کسی نہ کسی نگین ہر فرد کو اقرار ضرور کرنا ہوگا  
خواہ اقرار اثبات میں ہو یا نفی میں۔

اللہ تعالیٰ جماعت کا سہی و حافظ ہو۔ اور ایمان اعلیٰ مقام تک پہنچنے کی توفیق بخشے اور ہر شخص کو ایمان کا وسیع  
خاکسار فرما دے۔ آمین

اس کی اشاعت بند ہو جائیگی۔ پس اصل طریق  
افواہوں اور جھوٹی خبروں کو روکنے کا  
یہی ہے۔ جو میں نے بیان کیا ہے۔

کا فرض ہے۔ کہ وہ اپنی حفاظت کا فکر کرے  
اور اپنے دشمنوں سے ہمیشہ ہوشیار  
رہے۔ اسی حکمت کے ماتحت قادیان میں

بہت کچھ فائدہ حاصل ہو سکتا ہے لیکن  
ان امن کمیٹیوں کی وجہ سے ضروری  
نہیں۔ کہ پورے طور پر امن قائم رہے۔

بہت کچھ فائدہ حاصل ہو سکتا ہے لیکن  
ان امن کمیٹیوں کی وجہ سے ضروری  
نہیں۔ کہ پورے طور پر امن قائم رہے۔



## ہندوؤں کو آگے

کریں گے۔ تاکہ یہ معلوم ہو سکے کہ انہوں نے ہم سے دیانتداری کے ساتھ صلح کی ہے یا جھوٹی صلح کی ہے۔ ہندوؤں نے اس بات پر اعتراض کیا ہے۔ اور کہا ہے کہ ہمارے متعلق یہ کہا گیا ہے کہ لڑائی کے وقت ہم کو آگے رکھا جائیگا۔ حالانکہ ہم تو لڑنے کی طاقت نہیں رکھتے۔ میں وثوق کے ساتھ نہیں کہہ سکتا۔ کہ یہ بات کبھی گئی ہے یا نہیں۔ کیونکہ میرے پاس کہنے والے کے متعلق صحیح معلومات نہیں پہنچیں۔ اور نہ ہی میں باقاعدہ تحقیقات کر سکا ہوں۔ میں نے نظارت امور عامہ کو ہدایت کی ہے کہ وہ اسکی تحقیقات کر کے میرے پاس رپورٹ کرے۔ لیکن میں فرض کر لیتا ہوں کہ ایسا کسی نے کہا ہے۔ اور اس بات کو فرض کرتے ہوئے میں اس کے متعلق

## اپنے خیالات کا اظہار

کرنا چاہتا ہوں۔ یہ ایک حقیقت ہے کہ قادیان کے امن کی ذمہ داری درحقیقت مجھ پر عاید ہوتی ہے۔ کیونکہ قادیان کی ۵۵ فیصد آبادی احمدی ہے۔ یعنی انہوں نے میرے ہاتھ پر بیعت کی ہوئی ہے۔ اور ان کا دعویٰ ہے کہ وہ ہر حکم میں میری اطاعت کریں گے۔ ان حالات میں قادیان کے

## امن کی ذمہ داری

مجھ پر ہے۔ اور میں ایک انسان ہوں۔ غیب کا علم نہیں رکھتا۔ یہ ہو سکتا ہے کہ جماعت کا کوئی فرد کسی وقت اشتعال میں آکر کوئی غلطی کر بیٹھے۔ اور اگر کوئی شخص ایسا کرے تو یہ اس کا ذاتی فعل ہوگا۔ جماعت اس کے اس فعل سے بیزار ہوگی۔ ہماری جماعت کی انتہائی کوشش یہی ہوگی کہ قادیان میں مکمل طور پر امن رہے۔ لیکن اگر کوئی شخص میری ہدایات کے باوجود غلطی کرتا ہے۔ تو یہ اسکی جزوی اور انفرادی غلطی ہوگی۔ جماعت اس سے بری الذمہ ہوگی۔ ٹال چونکہ میں امن کی

تعلیم دیتا ہوں۔ یہ نہیں ہو سکتا کہ

## جماعت کی اکثریت

خسادی مبتلا ہو جائے۔ لیکن اس کے ساتھ ہی جو باقی پندرہ فی صدی لوگ ہیں۔ ان کا بھی فرض ہے کہ وہ ارد گرد کے لوگوں کو سمجھائیں کہ وہ فساد نہ کریں۔ اور اگر ان تمام باتوں کے

باوجود خدا نخواستہ ہمارے لوگ کوئی فساد کھڑا کر دیں۔ تو اس فساد کی ذمہ داری ہم پر نہیں بلکہ دوسروں پر ہوگی۔ جو شخص کسی کے منہ پر تعظیم مارتا ہے۔ وہ اس کا مستحق ہوتا ہے۔ کہ اس کے منہ پر تعظیم مارا جائے۔ مگر ظالم کی یہ حالت ہوتی ہے کہ وہ ایک طرف ظلم بھی کرتا ہے۔ اور ساتھ ہی وہ یہ توقع بھی رکھتا ہے کہ میرے منہ پر تعظیم نہ مارا جائے۔ ہم اللہ تعالیٰ سے دعا تو کرتے ہیں کہ وہ ہمیں فساد سے محفوظ رکھے۔ لیکن اگر خدا نخواستہ فساد ہو گیا۔ تو شرعاً اور اخلاقاً جماعت احمدیہ کا حق ہوگا کہ ظالم کے منہ پر اسی طرح تعظیم مارے۔ جیسا کہ اس نے مارا۔ اس میں کوئی شک نہیں۔ کہ بعض مواقع پر ہم نے امن کو قائم رکھنے کے لئے بہت زیادہ نرمی اختیار کی ہے۔

## احرار کی شورش

کے ایام میں ہی میں نے کہا تھا کہ اگر کوئی شخص دیکھے کہ اس کے باپ یا بھائی کو مارا جا رہا ہے۔ تو بھی وہ چپ کر کے گزر جائے۔ لیکن اسلامی قانون یہ تقاضا نہیں کرتا کہ ہر موقع پر ہم ایک ہی طریق اختیار کرو۔ اور نہ ہی اسلامی تمدن اس بات کا تقاضا کرتا ہے کہ ہر موقع پر خاموشی اختیار کی جائے۔ بلکہ اسلام یہ کہتا ہے کہ مناسب حال جو موقع ہو دیا کرو۔ پس

## میرا فرض ہے

کہ میں قادیان میں امن قائم رکھوں۔ لیکن اگر

## دشمن کی طرف سے حملہ

ہو۔ اور جماعت اس کا مقابلہ کرنے کا فیصلہ کرے۔ تو اس کا ذمہ وار دشمن ہوگا۔ جماعت احمدیہ۔ اور اس فساد کی ذمہ داری اس پر ہوگی۔ نہ کہ جماعت احمدیہ پر۔ رسول کریم صلی اللہ علیہ وآلہ وسلم فرماتے ہیں۔ البادی اظلم۔ اصل ظالم وہ ہوتا ہے۔ جو فساد کی ابتدا کرتا ہے۔ پس گو ہم کوشش کر رہے ہیں کہ جہاں تک ہو سکے صلح اور امن کو قائم رکھا جائے۔ اور ہم ارد گرد کے علاقہ میں بھی کوشش کر رہے ہیں۔ اور دور و نزدیک کے سب لوگوں کو سمجھا رہے ہیں کہ کوئی فریق ابتدا نہ کرے۔ لیکن اس امر کو مہندو سکھ

سب کو یاد رکھنا چاہیے کہ اگر فساد ہوا تو صرف ہمارے لئے نہیں ہوگا۔ بلکہ سب کے لئے ہوگا۔ اور سب کو مل کر امن قائم رکھنے کی کوشش کرنا چاہیے۔ لیکن ان تمام کوششوں کے باوجود ہم وثوق کے ساتھ نہیں کہہ سکتے کہ فساد نہیں ہوگا۔ اور ہماری کوششیں ضرور کامیاب ہونگی۔ یہ ہو سکتا ہے کہ کوئی جو شیلا فریق اشتعال میں آکر اخلاق اور روحانیت کا ظلم و استبداد کے استحقاق پر چڑھا و اچڑھا دے۔ ایسی صورت میں ہو سکتا ہے کہ قادیان فساد کی لپیٹ میں آجائے۔ ہم اللہ تعالیٰ سے دعا کرتے ہیں کہ ایسا وقت نہ آئے۔ لیکن اگر خدا نخواستہ فساد ہو جائے۔ تو میں قادیان کے ہر احمدی سے کہوں گا کہ بہادری اور جواہری کے ساتھ مقابلہ کرتے ہوئے

## جان دے دو

اور یہ ثابت کر دو کہ اللہ تعالیٰ کی راہ میں جان کی قربانی سب سے آسان قربانی ہے۔ ہم کسی سے لڑنے کی خواہش نہیں رکھتے۔ اور نہ کبھی اس قسم کا خیال ہمارے دلوں میں آنا چاہیے۔ رسول کریم صلی اللہ علیہ وآلہ وسلم فرماتے ہیں لا تقاتلوا المقاول والعدو تم دشمن سے لڑائی کی خواہش بھی نہ کرو۔ اپنے خیالات امن اور صلح والے رکھو۔ کیونکہ جس شخص کے دل میں لڑائی کے خیالات موجزن ہوں گے۔ وہ ذرا سی بات سے بھی بہت جلد مشتعل ہو جائے گا۔ اور جس شخص کے دل میں صلح و دوستی کے خیالات ہوں گے۔ وہ جلدی مشتعل نہیں ہوگا۔ یہ

## قدرت کا ایک قانون

ہے کہ انسان اپنی حالت کو یکدم نہیں بدل سکتا۔ فرض کرو کوئی شخص قہقہہ مار کر ہنس رہا ہو۔ اور اسے یہ خبر دی جائے کہ تمہارا بیٹا مر گیا ہے۔ تو یہ ہو نہیں سکتا کہ وہ اسی وقت یکدم رونا شروع کر دے۔ بلکہ اسکی ہنسی تھوڑی دیر میں رکے گی۔ پھر وہ کچھ دیر کے بعد افسردہ ہوگا۔ اور پھر آہستہ آہستہ شروع کر دینا اسی طرح جس شخص کے دل میں صلح و دوستی کے خیالات ہوں۔ وہ یکدم مشتعل نہیں ہو سکتا۔ جب ریل اپنا کانا بدلتی ہے۔ تو وہ بھی آہستہ ہو جاتی ہے۔ اور سست رفتار ہو کر اس جگہ سے گزرتی ہے۔ اگر وہ تیزی سے

کانٹا بدلتے تو اس کے الٹ جانے کا اندیشہ ہوتا ہے۔ اسی طرح اللہ تعالیٰ نے فطرت انسانی کے لئے یہ قانون بنایا ہے۔ کہ وہ اپنی حالت کو آہستہ آہستہ بدلتی ہے۔ اگر فوراً حالت بدل جاتی۔ تو ہسٹیریا یا جنون ہو جانے کا اندیشہ تھا۔ پس جو دماغ پہلے سے لڑائی کے خیالات میں منہمک ہوتا ہے۔ وہ فوراً مشتعل ہو جاتا ہے۔ لیکن جس دماغ میں

## صلح اور امن کے خیالات

ہوتے ہیں وہ کچھ دیر کے بعد مشتعل ہوتا ہے۔ اور اتنی دیر میں مجرم کا جرم ثابت ہو جاتا ہے پس میں جماعت کو نصیحت کرتا ہوں کہ فساد ہی سے نہ بچو بلکہ جھگڑے والے خیالات بھی اپنے دماغ میں پیدا نہ ہونے دو۔ لیکن ہماری تمام کوششوں کے باوجود جو ہم صلح اور امن کے قیام کے لئے کر رہے ہیں۔ اگر کوئی ایسا واقعہ ہو جائے۔ جو فساد کی بنیاد رکھنے والا ہو تو یاد رکھو کہ اسلام کی یہ تعلیم ہے کہ یہ حرام اور ناجائز ہے کہ جرم کوئی کرے اور سزا کسی کو دی جائے۔ ہماری شریعت میں یہ حکم دیتی ہے کہ جہاں تم رہتے ہو۔ وہاں تم ایک دوسرے کے لئے امانت ہو۔ اس لحاظ سے قادیان کے مہندو۔ سکھ اور غیر احمدی ہمارے لئے بمنزلہ امانت ہیں۔ اور ہمارا فرض ہے کہ ان کی حفاظت کریں۔ اور مہندو۔ سکھ اور احمدی غیر احمدیوں کے لئے بمنزلہ امانت ہیں۔ اور ان کا فرض ہے کہ ان کی حفاظت کریں۔ اسی طرح جہاں مہندو یا سکھ زیادہ طاقتور ہیں۔ ان کا فرض ہے کہ وہ مسلمانوں کی حفاظت کریں۔ کیونکہ مسلمان ان کے پاس بطور امانت ہیں۔ اسلامی شریعت کے لحاظ سے

## ہر شریعت انسان کا فرض

ہے کہ وہ امانت کو دیانتداری سے محفوظ رکھنے کی کوشش کرے۔ پس اگر خدا نخواستہ قادیان خطرے میں پڑے۔ تو میں قادیان کے مہندوؤں اور سکھوں کو

## یقین دلاتا ہوں

کہ ہم ان کی اپنے عزیزوں سے بڑھ کر حفاظت کریں گے اور اپنی



طاقت کے مطابق ہر ممکن ذریعہ سے ان کو محفوظ رکھنے کی کوشش کریں گے۔ قادیان کے ہندو اور سکھ کم سے کم یہ تو ضرور جاننے میں کہ میں جھوٹ نہیں بولتا۔ گو منہ سے وہ ہارے غلاف کھینچ رہیں۔ لیکن اندر سے ان کے دل یقیناً یہی گواہی دیتے ہوں گے کہ میں سچ بولنے والا ہوں۔ کیونکہ میرا اس سے پہلے کا طریق عمل ان کے سامنے ہے۔ اس محاذ سے میں سمجھتا ہوں کہ میرے اس اعلان کو سن کر وہ ضرور مطمئن ہو جائیں گے۔ کیونکہ وہ جانتے ہیں کہ جو بات میں کہوں گا۔ اس میں کسی قسم کا دھوکہ نہیں ہوگا۔ پس میں انہیں یقین دلاتا ہوں کہ یہ نہیں کہ صرف کمینگی اور ذلت کا سلوک

میں ہم ہندوؤں کو آگے رکھیں گے۔ یہ اس کا ذاتی خیال ہے۔ ہندوؤں کے رہائی میں شریک ہونے کی دو ہی صورتیں ہو سکتی ہیں۔ یا یہ کہ ہندوؤں کی طاقت رکھتے ہیں۔ ۲۱۔ اور یا یہ کہ وہ اپنے کی طاقت نہیں رکھتے۔ اگر وہ اپنے کی طاقت نہیں رکھتے۔ تو ان کو آگے کرنے کے معنی یہ ہیں کہ ہم ان کو قتل کرانے کے لئے دوسروں کے سامنے پیش کریں۔ اور ظلم کی بات

جس شخص نے ایسا کیا۔ یہ اس کا ذاتی خیال ہے۔ جماعت اس کی اس رائے سے اتفاق نہیں رکھتی۔ باقی رہا اپنے شہر کی حفاظت کرنا۔ سو اس کے لئے کسی مسلمان یا ہندو یا سکھ کی تخصیص بے معنی بات ہے۔ اپنے شہر کی حفاظت کرنا ہر شہری کا فرض ہے۔ خواہ وہ کسی مذہب کا پیرو کیوں نہ ہو۔ لیکن اس کے باوجود اگر کوئی شخص قادیان کی حفاظت میں نہیں لینا چاہتا۔ تو ہماری طرف سے اسے کھلی اجازت ہوگی۔ کہ وہ بے شک حصہ نہ لے۔ ہم صرف اس بات کی اس سے خواہش رکھیں گے کہ وہ بیرونی دشمن کی کسی

رنگ میں مدد نہ کرے۔ اور اگر فرض کیا جائے کہ ان میں لڑنے کی طاقت تو ہے۔ لیکن وہ لڑنا نہیں چاہتے۔ اور وہ کہتے ہیں کہ ہم ہندوؤں کے ساتھ مل کر دشمن کا مقابلہ کرنے کے لئے تیار نہیں۔ تو گو ہم ان کے متعلق یہ ضرور کہیں گے۔ کہ انہوں نے شہری حقوق ادا نہیں کئے۔ اور وہ اپنی ذمہ داری کو ادا کرنے سے قاصر رہے۔ وہ مجرم تو ضرور ہیں۔ لیکن جماعت احمدیہ اپنی اخلاق کے ماتحت ایسے لوگوں کو بھی مجبور نہ کرے گی۔ فرض اگر کوئی شخص اپنے کی طاقت ہی نہیں رکھتا۔ یا کمزور و دل ہے تو یہ بات

ان سے نہیں کیا جائے گا۔ بلکہ خطرے کی صورت میں ہم ایسے عیوبدوں سے بڑھ کر ان کی حفاظت کریں گے۔ لیکن ساتھ ہی میں یہ بھی بتا دینا ضرور سمجھتا ہوں کہ

گھر کا ایک غدار  
باہر کے ہزار دشمن سے بھی زیادہ خطرناک ہوتا ہے۔ جب ہمارا غدار دھوکا دے گا تو اس سے بڑی برائی تو انہوں نے ایک لمحہ سے تک قادیان کے ارد گرد محاصرہ رکھا۔ لیکن اس کے باوجود وہ قادیان کو نفع نہ کر سکے۔ آخر انہوں نے ایک ہندو پرست کو جسے بد قسمتی سے ہمارے پروردگار نے قلعہ کی گنجائش سرحد کی برائی تھی۔ وراثت دے کر قلعہ کھلوایا۔ اور اس طرح اچانک سکھ اندر آ گئے۔ میں نے خود حضرت مسیح موعود علیہ الصلوٰۃ والسلام سے سنا ہے۔ آپ فرماتے تھے کہ اس نے ہمارے خاندان کے زخموں کو زخموں کے اندر ہی منتقل کر دیئے گئے۔ پس اندر کا ایک غدار باہر کے دس ہزار دشمن سے بھی زیادہ خطرناک ہوتا ہے۔ اس لئے ہم قادیان کے ہندوؤں اور سکھوں سے کہتے ہیں کہ اگر کوئی جماعت باہر سے حملہ آور ہو۔ تو دیانت رازی کا تقاضا یہی ہے کہ تم

## ایک نہایت نفع مند کام

پریس مینوفیکچرنگ کمپنی میں ایک شخص سے بجلی کے ٹارچ بکھے اور دوسری مشینیں تیار ہوتی رہی ہیں۔ اب چونکہ ہمارا ارادہ تھا کہ اس کام کو اور بھی بڑھایا جائے۔ اسلئے ہم نے اس کے مد نظر بہت بڑے پیمانے پر شہر قادیان کے باہر پانچ گھاؤں زمین میں نئی فیکٹری بنوائی ہے جو کہ خدا کے فضل سے اب قریباً قریباً مکمل ہو چکی ہے۔ اور انشا اللہ ہمارا کارخانہ چند ماہ کے اندر اندر وہاں پر چلا جائیگا۔ اور کام وسیع پیمانے پر شروع ہو جائے گا۔ اس کام کو مہر انجام دینے کے لئے انگلستان اور دوسرے ممالک سے نئی مشینیں بہت سی آگئی ہیں۔ اور مزید آرہی ہیں مگر چونکہ موجودہ زمانہ میں ہر کام کو بڑے پیمانے پر چلانے کیلئے بہت سرمایہ کی ضرورت ہے۔ اور جب تک کہ کسی کمپنی کے پاس اس قدر سرمایہ نہ ہو جتنا کہ ضروری ہو۔ اس سے پورا فائدہ حاصل نہیں ہو سکتا۔ اس لئے اس بات کو مد نظر رکھتے ہوئے ہمارا ارادہ ہے کہ اس کمپنی کو دس لاکھ روپے کے سرمایہ کے ساتھ ملگ کر دیا جائے۔ کل حصہ جات ایک لاکھ ہوں گے۔ اور ہر حصہ کی قیمت دس روپے ہوگی۔ ہر دست ہر دس روپے کے حصہ میں سے صرف پانچ روپے لئے جائیں گے۔ یعنی اگر کوئی شخص ایک سو حصہ خریدے تو اسے پانچ سو روپے ادا کرنے ہونگے۔ گونا گویا اسے پورے ایک سو حصہ جات کا ہی ملے گا۔ ابھی یہ یکم مکمل ہو رہی ہے۔ اور کاغذات بننے کیلئے کلاس کے پاس گئے ہوئے ہیں۔ چونکہ یہ کام خدا کے فضل سے بہت نفع مند ہے۔ اور اس کمپنی کے حصہ جات خریدنے کے بہت سے دوست خواہاں ہیں۔ اس لئے پیشتر اسکے کہ سب کاغذات قانونی طور پر مکمل ہو جائیں۔ یہ اعلان کیا جاتا ہے۔ کہ جو لوگ حصہ جات خریدنا چاہتے ہوں۔ وہ اپنے نام مکمل مہ اور حصوں کی تعداد سے مطلع کریں۔ یہ بہت ضروری ہے۔ کہ دوست اس میں سستی نہ کریں کیونکہ جن لوگوں کی درخواستیں پہلے آئیں گی۔ ان ہی کو ترجیح دیا جائیگی۔ دوستوں کی آسانی کیلئے مجھے فارم چھپوئے ہوئے ہیں۔

پریس مینوفیکچرنگ کمپنی قادیان  
کے دفتر میں لکھنا چاہئے۔  
(صاحبزادہ) مرزا شریف احمد



## اخلاق کے خلاف

ہے کہ اسے مجبور کر کے ساتھ شامل کیا جائے۔ کیونکہ اس کو مجبور کر کے ساتھ شامل کرنا اسے قتل کرانے کے مترادف ہے اور عقل کے خلاف بھی ہے۔ کیونکہ یہ شخص میدان سے بھاگے گا۔ اور تمہاری صفوں میں رخنہ ڈال دے گا۔ اور اگر اس میں جرأت اور بہادری تو ہے۔ لیکن وہ کہتا ہے کہ میں تمہارے متعلق کوئی دلچسپی نہیں رکھتا۔ اگر تم مارے جاتے ہو تو بے شک مارے جاؤ مجھے تم سے کوئی عذر دی نہیں۔ تو دیے شخص کو بھی لڑائی میں شامل کرنا عقل کے خلاف ہے۔ جس شخص کے دل میں تمہارے لئے کوئی عذر دی نہیں۔ اگر وہ مجبوراً لڑائی کے لئے نکلے گا بھی تو میرے ان سے بھاگ جائے گا۔ اور زیادہ فتنہ کا موجب بنے گا۔ پس دونوں صورتوں میں کسی کو مجبور کرنا عقل کے خلاف ہے۔ جو شخص ایک من بوجھ اٹھا سکتا ہے اسے دوسرا اٹھانے پر مجبور کرنا عقل کے خلاف ہے

رسول کریم صلی اللہ علیہ وآلہ وسلم کو جہاد کے لئے یہ کیا سخت حکم تھا۔ کہ جو مسلمان جہاد کے لئے نہ نکلیں وہ اسلام سے خارج

ہیں۔ لیکن اس حکم کے باوجود رسول کریم صلی اللہ علیہ وآلہ وسلم یہ بھی دیکھتے تھے کہ کون جہاد کے قابل ہے اور کون نہیں حسان بن ثابت کا دل کسی بیماری کی وجہ سے سخت کمزور ہو گیا تھا۔ اس لئے رسول کریم صلی اللہ علیہ وسلم جب جہاد کے لئے جاتے تو حسان بن ثابت کو عورتوں کے پاس چھوڑ جاتے

## جنگ احزاب

کے موقع پر دشمن نے مدینہ پر حملہ کیا۔ اور مدینہ کا محاصرہ کر دیا۔ مدینہ کے یہودی کفار کے ساتھ مل گئے۔ اور مسلمانوں سے غدار کی کرتے ہوئے کفار کی مدد کرنے لگ گئے۔ یہودیوں میں سے ایک آدمی جاسوسوں کے طور پر یہ دیکھنے کے لئے آیا کہ مسلمان عورتیں اور بچے کہاں ہیں جس مکان میں مسلمان

عورتیں جمع تھیں وہ اس میں جھانک کر دیکھ رہا تھا کہ رسول کریم صلی اللہ علیہ وآلہ وسلم کی بھوپھی حضرت صفیہؓ نے اس کو دیکھ لیا۔ اور آپ کو معلوم ہو گیا کہ یہ جاسوس کرانے کے لئے یہاں آیا ہے۔ جب اس یہودی کو یہ معلوم ہو گیا کہ یہاں مسلمان عورتیں اور بچے ہیں۔ اور حسان بن ثابت کے سوا یہاں کوئی مرد نہیں۔ تو اس نے واپس جانے کا ارادہ کیا تاکہ وہ یہود کو اطلاع دے۔ اور وہ عورتوں اور بچوں کو قتل کر دیں۔ حضرت صفیہؓ سمجھ گئیں کہ یہ جاسوس ہے۔ کیونکہ اس سے قبل یہ خبریں آ رہی تھیں کہ یہودی کفار کے ساتھ مل گئے ہیں۔ حضرت صفیہؓ نے حضرت حسان بن ثابت کو کہا۔ یہ شخص جاسوس ہے۔ تم آگے بڑھو۔ اور اسے قتل کر دو کیونکہ اگر یہ واپس چلا گیا تو سب مسلمان عورتیں اور بچے مار دیے جائیں گے۔ حضرت حسان بن ثابت نے کہا۔ اگر میں دیوار نے دالا موتا تو رسول کریم صلی اللہ علیہ وسلم مجھے یہاں کیوں چھوڑ جاتے

حضرت صفیہؓ نے کہا اچھا تم بیٹھو۔ اور تلوار اٹھ کر دیدو۔ آپ نے تلوار لے کر اس پر حملہ کیا اور اسے زخمی کر کے گرا دیا۔ جب وہ زخمی ہو کر گرا تو اس کا کرتہ اس کے منہ پر آ گیا اور وہ ننگا ہو گیا۔ یہودیوں میں اس زمانہ میں رواج تھا کہ وہ ایک ہی لباس سا کرتہ پہنتے تھے۔ بلکہ آج کل بھی گاؤں وغیرہ میں یہودی ایک ہی لباس کرتے پہنتے ہیں۔ جب وہ ننگا ہو گیا تو حضرت صفیہؓ نے اپنا منہ ایک طرف کر لیا۔ اور حضرت حسان سے کہا کہ تم اس پر چادر ڈال دو۔ پھر اس سے ہتھیا چھین لو گئی۔ حضرت حسان نے کہا۔ جی ہاں اگر اس میں کچھ جان ہوئی تو تمہیں کیا کر دے گا۔ آپ خود ہی کوئی تدبیر کریں۔ چنانچہ

## حضرت صفیہ

نے ایک طرف ہنر کر کے اس پر کپڑا ڈال دیا۔ اور اس سے ہتھیا چھین لئے۔ اب دیکھو حسان کے متعلق رسول کریم

## روح نشاٹ

از جناب میاں محمد شریف صاحب سی ایس ایس کسٹمر اسٹینڈرڈ کٹنگز  
”میں نے طبیعہ عجائب گھر قادیان کی ادویہ میں سے چند ایک مثلاً  
روح نشاٹ یعنی خمیرہ گاؤں زبان عنبری جو اہروالا و عرق  
گلاب وغیرہ استعمال کیا ہے۔ اور ان کو بہت مفید پایا ہے  
میں بڑی خوشی سے اس بات کی تصدیق کرتا ہوں کہ طبیعہ  
عجائب گھر میں نہایت اعلیٰ درجہ کی ادویہ خاص اجزاء  
سے تیار کی ہوئی ارزاں قیمت پر مل جاتی ہیں“

قیمت روح نشاٹ ایک چھٹانک مبلغ دس روپے

طبیعہ عجائب گھر قادیان

## چار شیشیاں اور بیج دیکھو

منجمن لا جواب نے بڑا فائدہ دیا ہے۔ مہربانی  
کر کے چار شیشی اور روانہ کر دیں“

محمد خاں چٹان زمیندار جڑالہ ضلع لاہور  
لا جواب منجمن لا جواب میں واقعہ میں لا جواب ہے اور اپنی  
مثال آپ ہے۔ دانتوں کے جملہ امراض مثلاً پائیوریا درد  
پانی لگنا وغیرہ چند روز کے استعمال سے انشاء اللہ  
دور ہو جائیں گے

قیمت ڈیڑھ روپیہ فی شیشی نہایت بیش قیمت اجزاء کا مرکب ہے

طبیعہ عجائب گھر قادیان







# ضروری خبریں

## وزیر اعظم برطانیہ کی تقریر

لارگٹ ۲۴ مئی۔ آج صبح یسیر پارٹی کی صلاح کانفرنس میں تقریر کرتے ہوئے مسٹر اٹلی وزیر اعظم برطانیہ نے اعلان کیا کہ برطانوی حکومت پوری دیانت داری کے ساتھ ہندوستان اور نوآبادیات کے اہم مسائل کو حل کرنے کی کوشش کر رہی ہے تاکہ ان ممالک کے عوام کی فلاح و بہبود کے لئے ہر ممکن ذریعہ اختیار کیا جاسکے۔ مسٹر اٹلی نے کمیونسٹوں کے اسس انعام کی پرزور تردید کی کہ برطانوی وزیر خارجہ مسٹر اونسن بیون امریکہ کے تاج ہیں۔ آپ نے کہا مجھے مسٹر بیون کی ذات پر پورا پورا اعتماد ہے جو لوگ خود کسی اور طاقت کے تابع ہیں وہ ہم پر کس طرح اعتراض کر سکتے ہیں۔ آپ نے کسزہ بیو پارٹی کے پروگرام کا ذکر کرتے ہوئے کہا کہ اس پارٹی نے پانچ سال میں جس بیوگرام کو پورا کرنے کا وعدہ کیا تھا لیبر حکومت نے اسے بائیس مہینوں میں ہی پورا کر دکھایا ہے۔

## کیا کانگریس وزارت کی سکیم منظور کرے گی

مسودہ ۲۴ مئی ایک ملاقات کے دوران میں ہندوستان نہر نے کہا اگر دائرہ ہندوستان لاؤنڈون میں ہندوستان کی لیڈروں سے دریافت کیا کہ وہ وزارتی مشن کی سکیم پر عمل کرنے کے لئے تیار ہیں یا نہیں۔ تو کانگریس کا جواب غیر مشروط طور پر ہاں میں ہو گا۔ اگر سکیم لگے اس سکیم کو منظور کرنے سے انکار کر دیا تو کانگریس برطانوی حکومت کی طرف سے وزارتی مشن کی سکیم میں تجویز کردہ ترامیم کی مخالفت نہیں کرے گی۔ بشرطیکہ کوئی قطعی مخالفت ہو جائے۔ آپ نے کہا ہندوستان میں یونین ری پبلک قائم کی جائے گی۔ لیکن اس کے ساتھ ہندوستان کے اکثر لوگ برطانوی کامن ویلتھ کے ساتھ کمرے مراسم دستور رکھنے کے خواہاں ہیں۔

اسی دن مراسم کی نوعیت کے بارے میں کچھ کہنا مشکل ہے۔ ہندوستان نہر نے مقامی کانگریسیوں کو مخاطب کرتے ہوئے کہا جن حالات میں ہم نے عارضی حکومت میں شمولیت کی تھی وہ بدل چکے ہیں۔ اگر ہمیں علم ہوتا کہ واقعات موجودہ صورت اختیار کر لیں گے تو شاید ہم عارضی حکومت کی ذمہ داریوں کو سنبھالنے کے لئے تیار نہ ہوتے۔

## فرقہ دارانہ فسادات کی رفتار

لاہور ۲۴ مئی لاہور میں حالت کافی مدھم گئی ہے۔ انارکلی۔ کراشل بلہ ننگ اور مال روڈ پر دوکانیں پھر کھل گئیں ہیں۔ لیکن اندرون شہر میں دوکانیں ابھی بند ہیں۔ آج دو مقامات پر آگ لگائی گئی۔ اکا دکا حملوں کی کوئی اطلاع نہیں ملی۔ امرت سر ۲۴ مئی۔ آج تین اشخاص کو پھانسی دیا گیا۔ اور دو جگہ آگ لگا دی گئی۔ سرکاری ذرائع سے معلوم ہوا ہے کہ ہمارے ۱۴ مئی تک امرتسر میں فساد کے سلسلے میں ۱۵۰ اشخاص ہلاک اور ۲۴۰ مجروح ہوئے۔ آئندہ کی نوٹ کی جوشکا تیں حکومت تک پہنچی گئی ہیں۔ ان کی رو سے نقصان کا اندازہ چار کروڑ بیس لاکھ کا ہے۔ پولیس نے ۱۵۰ اشخاص کو پبلک سٹیج کی دقت سے ماتحت گرفتار کیا ہے۔ ۱۵۰ اشخاص کو منظور شدہ قرار دیا گیا ہے۔ خیال ہے کہ ان میں سے کسی روپوش ہو کر ابھی تک جرائم کا ارتکاب کر رہے ہیں۔

## برطانوی توقع اعلان اور ہندو پس

لاہور کا مشہور ہندو اخبار ٹریبون برطانوی حکومت کے متوقع اعلان پر راضی نہیں کرتے ہوئے لکھتا ہے۔ ہندوستان کی تاریخ میں ۲۴ مئی کا دن تاریک لمحہ کے نام سے یاد رہے گا۔ کیونکہ اس دن برطانوی حکومت نے عرب لگ

اگر ان کی آبادی کم ہے۔ تو ان کا نقصان بھی کم ہوگا۔ لیکن بہر حال وہ بھی نقصان میں ضرور حصہ دار ہوں گے۔ بہر حال ہماری طرف سے خدا تعالیٰ کے فضل سے غیر احمدی اور غیر مسلم آبادی کے ساتھ شریعتی معاملہ ہوگا۔ اور اگر کوئی احمدی غلطی سے کسی کو دھکے دے گا تو ہم اسے سزا دیں گے۔ کیونکہ کسی پر ظلم کرنا

احمدیت کی تعلیم کے خلاف ہے۔ بلکہ اسلام تو دوسری قوموں پر احسان کرنے کا حکم دیتا ہے۔ ہماری انتہائی کوشش

یہی ہوگی کہ ہمارے پاس جو باتیں ہیں وہ بالکل محفوظ رہیں۔ ہم ہندوؤں۔ سکھوں اور غیر احمدیوں کی یہ بھی مشرافت سمجھیں گے کہ وہ ارد گرد کے لوگوں کو سمجھائیں کہ وہ فساد نہ کریں اور اگر وہ اپنے ہی طاقت نہیں رکھتے تو کم از کم

روپیہ اور پراپیگنڈا کے ساتھ ہماری مدد کر سکتے ہیں۔ وہ ارد گرد کے علاقہ میں یہ پراپیگنڈا کریں کہ ہمیں صلح کے ساتھ رہنے دیا جائے۔ اور ہمارے علاقہ میں فساد برپا نہ کیا جائے اور اگر خدا نخواستہ علاقہ میں فساد ہو جائے تو وہ بے شک ہمارے عمل کریں ہم انہیں روائی کے لئے مجبور نہیں کریں گے۔ صرف جس حد تک وہ ہماری مدد کر سکتے ہیں اسی حد تک مدد کرنے کی کوشش کریں۔ مثلاً وہ حفاظت کے لئے چندہ دے سکتے ہیں۔ اور ارد گرد کے علاقہ میں پراپیگنڈا کر سکتے ہیں کہ ہم لوگ بالکل بھائیوں کی طرح دن بسر کر رہے ہیں۔ ہمارے شہر کو فساد میں مبتلا نہ کیا جائے اسی طرح اور کوئی ذرائع امداد کے ہوتے ہیں اگر وہ ایسا کریں گے۔ تو یقیناً اس کے ان کی دیانت داری ظاہر ہو جائیگی۔

## ۳۰ مئی کو قادیان میں بھرتی ہوگی

۳۰ مئی کو صبح گیارہ بجے قادیان میں ۳۰۰ بھرتی ہو جائیں گے۔ فوج کے دوسرے محکموں کے علاوہ سیکرٹری ہاؤس اور جو انوں کو مستقل طور پر بھرتی کیا جائے گا۔ اسے داروں کو چاہیے کہ وقت پر پہنچ کر نامہ لکھائیں۔ ناظر اور عاصم قادیان

کی امداد حاصل کرنے کے لئے مسٹر جناح کے سامنے قطعی طور پر مقبیلہ ڈال دیے ہیں۔ آخر وقت تک برطانوی وزارت میں شدید اختلاف رہا۔ لیکن جب لاؤنڈون میں بیٹن نے استعفیٰ کی دھمکی دی تو مسٹر اٹلی اور دیگر ارکان وزارت تقسیم مہل کی سکیم ماننے پر مجبور ہو گئے۔

لنڈن ۲۴ مئی۔ مسٹر ٹامپسن جو ہندوستان مرکزی اسمبلی کے رکن ہیں۔ اور اخبار کیپٹل سرمائے کے ریڈیٹر ہیں۔ انہوں نے اخبار "سندھ" نامہ میں ایک مضمون دیا جس میں وہ لکھتے ہیں کہ آجکل ہندوستان فی لبر خصوصاً کانگریسی اپنی سیاسی ظاہر داری کی قیمت ادا کر رہے ہیں۔ اور ذہنی بددیانتی کی وجہ سے نقصان اٹھا رہے ہیں۔

حیدر آباد کن ۲۴ مئی سندھ کے وزیر تعلیم پیر الہی بخش نے کل اخباری نمائندوں کو انٹرویو دیتے ہوئے کہا بنگال اور پنجاب کی تقسیم سے ہندوؤں کو فائدہ ہوگا۔ نہ سکھوں اور مسلمانوں کو۔ سرحد کے مغربی اہل نے بتایا کہ مجھے یقین کامل ہے کہ بنگال اپنی رائے پاکستان کے حق میں دیں گے۔ سکھتہ ۲۴ مئی۔ آج گورنمنٹ بنگال نے ایک نشری تقریر میں یہ اعلان کیا ہے کہ دو جون کو ہندوستانی لیڈروں کی کانفرنس میں خواہ کوئی ہی اعلان کیوں نہ ہو وہ ہندو بنگال میں اس امر کی پوری کوشش کریں گے کہ اس اعلان کی مشروط کو نہایت پر امن حالات میں عملی جامہ پہنایا جائے۔ انہوں نے مزید کہا کہ وہ بنگال میں مزید فوجیں منگوا چکے ہیں تاکہ صوبہ کے کسی حصہ میں بد امنی پیدا نہ ہونے پائے۔

پٹنہ ۲۴ مئی۔ کل کشن گنج دیہہ میں تقریر کرتے ہوئے عارف حکومت کے لیکن صحت آزمائیل راجہ غنصفر علی خاں نے اعلان کیا کہ تقسیم ہند کی صورت میں اقلیتوں کا تحفظ ممکن ہوگا۔ مزید کہا کہ تقسیم ہند کے بعد اقلیتوں سے بد سلوکی کی کتنی تو ایسا معاملہ دیکھا دی آجلی میں نہیں سمجھا جاسکے گا۔ توقع ہے کہ اتحادی اسمبلی کے ڈر سے ہندوستان کا کوئی منطقہ اقلیتوں سے بد سلوکی نہیں کریگا۔